

## De Familie Rat.

Ich bön 'n rat  
Neet bang vöör de kat.  
Weer zeen same gaon hokke  
Bie leuke luuj ingetrokke.

Es weer wille bikke  
Laote w'r die luuj effe sjrikke.  
Weer laote oze kop effe zeen  
Den razele die, van kop tót teen.

Ze sprènge oppe taofel  
Oppe gróndj vèltj de waofel.  
Kiek, dao höbbe weer op gewach  
Is det neet slum bedach?

Die waofel sleipe w'r nao oos hol  
En den aete w'r ós gans vol.  
Den ligke w'r ós op 'n oar  
En snurke in koar.



Waat woor noe 't geval?  
Ze zatte 'n groate val.  
Mit zó'n erbermelik stökske kieës  
Dao traptj d'r waal in, det vies bieës.

Jao zèk, kóm, kóm  
Dao lache weer óm.  
Waat kan ós det bómme  
Ze mótte ech mit get baeters kómme.

Inèns, in de naas 'ne prikkelendje jäök  
Det koom door 'ne heerlike räök.  
Weer oos naas achternao  
En kome oppe zolder, jao.. dao!

Geine flawwe kul  
Dao loog det lekker spul.  
Dao höbbe w'r ós aan tegooj gedaon  
En niks laote staon.

Mer effe later  
Veel oos fieësje in 't water.  
Weer kóste neet mieë blieve staon  
't Gif haw zien werk gedaon.

En oos familie, jao ederein  
Kiepdje óm, ein vöör ein.  
Zoa koom 'n ènj aan 't gezin rat  
Det neet bang woor vöör de kat.



Pitje vanne Meister.

\*\*\*\*\*